



الوحدة الارتيرية للتغيير الديمقراطي
Eritrean Unity for Democratic Change

ህዝባዊ አኼባ ኤስደሊ-ፍራንክፈርት

አብ ሰንበት ዕለት 22 ጥሪ 2017 አቐዲሙ ብዘወጸ መደብ መሰረት ካብ ሰዓት 3 ድሕሪ ትሪ ክሳብ ሰዓት 8 ናይ ምሽት አገዳሲ ህዝባዊ አኼባ አካይዱ። እዚ ብውድብና ኤስደሊ ዝተጸወዐ ኮይኑ ብኣቦ መንበር ውድብ ኤስደሊ ኣቶ ዮሃንስ ኣስመላሽ ክምራሕ ዝወግለ እዩ።

እቲ ብዙሓት ግዳሳት ኣባላት ፖለቲካዊ ውድባትን ሲቪክ ማሕበራትን ከምኡውን ግዳሳት ደለይቲ ለውጥን ዝተሳተፍዎ አኼባ ኣብዞም ዝስዕቡ ኣርእስትታት ዓሚቕ ምይይጥ አካይዱ። እቶም ብዘርዘር ዝቐረቡን አገዳሲ ምይይጥ ዝተገብረሎምን ኣርእስትታት እዞም ዝስዕቡ እዮም ኔሮም።

- 1- ኩነታት ህዝብን ሃገርን ኤርትራ
- 2- ኩነታት ደንበ ተቓውሞ ኤርትራ ብሓፈሻ ኩነታት ኤርትራዊ ሃገራዊ ባይቶ ከኣ ብፍላይ
- 3- ንቐድሚት ከጋጥም ዝክእል ሲናርዮታት
- 4- ሕጂኽ እንታይ ይገበር ዝብሉ ኣርእስትታት እዮም ኔሮም

ኣብዞም ዝተጠቐሱ ኣርእስትታት ስፍሕ ዝበለ መጽናዕታዊ ሰነድ ድሕሪ ምቕራብ ተሳተፍቲ አኼባ እቲ መጽናዕታዊ ሰነድ መሰረት ዝገብረ ምይይጥ አካኣይዶም።

- 1- ህዝብና ብሰንኪ ስርዓት ህግደፍ ይጸንት ምህላወ ኤርትራ ሃገርና ትበርስ ምህላዎ፣ ናይቲ አኼባኛ ሓፈሻዊ ተረድኦ ኔሩ ጥራሕ ዘይኮነስ ብዙሓት ካብ ተሳተፍቲ ካብ ዘጋጥሞም ቀጥታውን ተዘዋዋርን ተመኩሮታት ነቐሎም ነዚ ሓቕዚ ዘራጉድ ሓሳባት ዘቐረቡሉ ኩነታት ኔሩ። ካብዚ ኩነታት ብምንቃል ድማ ዘለናዮ

ኩነታት ናይ ኣፈርክቡ ኣዋን ከምዘለና ማንም ክክሕዶ ዘይክእል ጉዳይ ኔሩ።

2- ኩነታት ደንበ ተቃውሞ ብዝምልከት ድማ፡

- (i) ብሰንኪ ናይ ደንበ ተቃውሞ ዘይምርድዳእን ምብትታንን ህዝቢ ኤርትራ ይኹን ብዙሓት ካብ ተቃላኲቲ ሞራሎም ኣብ ዝወደቐሉ ኩነታት በጺሖም ምህላው ንርእዮ ዘለና ሓቂ ምዃኑ፡
- (ii) ደንበ ተቃውሞ ናይ ቅደም ተኸተል ኣገባብ ቃልሲ ይጽገም ብምህላው ኣብ ሕጂ ከባእስና ዘይክእል ነገር ኣብ ሸንኮለል ንነብር ምህላውና፡ ተቃውሞቲ ሒዞም ዘለዉ ዕላማታት ናይ ህዝቢ ክነሱ እቲ ዘባእሶም ነጥብታት ካብ ህዝቢ ነጺሎም ኣብ ውሽጢም ጥራሕ ዝመናጨትሉ ስለ ዝኾነ ህዝቢ ናቱ ኣዎንታዊ ተርኡ ንኸይጸወት ይኸውን ከምዘሎ፡
- (iii) ኤርትራዊ ሃገራዊ ባይቶ ንኹሎ ወይ ንመብዛሕትኡ ዝጥርንፍ ዕላማ ሒዞ ምብጋሱ ብጣዕሚ ኣዎንታዊ ስጉምቲ ስለ ዝኾነ ዝነኣድ እዩ። ኣብ ውሽጢ ባይቶ ንዝተረኸበ ሕጽረታት እውን ርእስና ነድንነሉ ዘይኮነስ ንድሕሪ ሕጂ ንክይድገም ዓቢ ትምህርቲ ኮይኑና ክሓልፍ ከምዝግበእ ምግንዛብ።
- (iv) ባይቶ ከም ናይ ህዝቢ መድረኽ መጠን ዝኾነ ጸገማቱ ሰማይ ከይዓረገ ከሎ በብእዋኑ ናይ ህዝቢ ተሳትፎ መታን ክረጋገጽ ግቡእ ሓበሬታ ክረክብ ዝግባእ ምዃኑ።
- (v) ኣብ ዝኾነ ዝግበር ናይ ውድባት (ባይቶ) ኣኼባ ካብተ ውዳት ነጻ ዝኮኑ ኣካላትን ጋዜጠኛታትን ተረኺቦም ነቲ ዝረኣይዎ ክምስክሩ ከምዝግባእ። ካብኡ ተረፈ ግን ኣብ ከምዚ ዝኣመሰለ ፍልልያት ምስ ተበጽሖ እቶም ዝተፈላለዩ ሸነኻት በባይኖም መጺኦም ነናቶም መግለጺ ከቕርቡ ከለዉ እቲ ህዝቢ እቲ ሓቂ ኣበይ ኣሎ ንክፈልጥ ዘጸግሞ ምህላው።

(vi) ህዝቢ ብዝግባእ ክስዕበና እንተኾይኑ ንህዝቢ ክጥርንፉ ዝግበአም ውድባት ኣቐዲሞም ካልኣዊ ፍልልያቶም ገዲፎም ኣብ ህዝብን ሃገርን ምድሓን ዝብል ዕላማ ሰጢሞም ክሰርሑ ከምዝግባእ ዝብሉን ካልኣት ብዙሓት ኣገደስቲ ሓሳባትን ቀሪቦም ።

3- ኣብ ከጋጥሙ ዝኸለሉ ሲናርዮታት ብዝምልከት ድማ ንሕና ኤርትራውያን ካብዚ ዘለናዮ ዝኸፍኤ ኩነታት እውን ከጋጥም ስለ ዝኸለል ንሕና ካብዚ ወሪድናዮ ዘለና ንታሕቲ ከይንወርድ ቀልጢፍና ሽግራትና ክንፈትሕ ከምዝግባእ፣ ኤርትራ ሃገርናን ህዝብናን ዝያዳ ኣብ ዝተጨፍጨፈሉ እዋን ዝያዳ ርእሱ ከድንን መታን ክኸውን እቲ ስርዓት ንብዙሕ ዓመታት ዝሰርሓሉ ምዃኑ፣ ሃገርና ክትበታተን ኣይትኸለልን እያ ኢልካ ደቂስካ ዝሕደረሉ ከምዘይምዃኑ - የግዳስ እቲ ናይ ምብትታን ረጅሒታት ከምቲ ዘለዉዎ ክቕጽሉን ክግብዩን እንተደጊፍናዮ እቲ ናይ ምብትታን ሓደጋታት እናዓበዩ ዝመጽእ ምዃኑ፣ ሃገርን ህዝብን ንምድሓን ድማ ሕጂ ናይ ኣፈርክቡ ስራሓት ክንሰርሕ ዝግበአና ምዃኑን ዝብሉን ካለኣት ብዙሓት ኣገደስቲ ሓሳባት እውን ተገለጸም።

4- ኣብቲ ናይ መጨረሻታ ነጥቢ ማለት - ሕጂ እንታይ ንግበር ኣብ ዝብል ነገር እውን ሰፊሕ መረዳእታታት ክቐርብ ክኢሉ እዩ። ውድባት ካብዚ ዘለውኦ ክብርኻ ክኸእላ ኣለወን። ሞራል ናይ ህዝቢ ዘውድቕ ምፍንጫል ገዲፊን ሞራል ናይ ህዝቢ ክብ ክብል ዝኸለል ሓድነታዊ ስራሓት ክሰርሓ ክኸእላ ኣለወን። ውድባት ኣብ ውሽጢ ናይ ህዝቢ ኣብ ደገ ድማ ናይ ማሕበረሰብ ዓለም ቆላሕታ ክረኽባ እንተኾይነን እንተኾነ እተን ሓደ ወይ ዝተቐራረበ ኣረኣእያ ዘለወን ውድባት ክሰምራ፣ እተን ክሰምራ ዘይከኣላ ውድባት ድማ ተቐራሪቦን ክሰርሓ ክኸእላ ኣለወን። ኤርትራዊ ሃገራዊ ባይቶ ክፈላልዮ ዝጸንሐ ጉዳያት ፈቲሑ ኣብ ንቡር ቦትኡ ተመሊሱ ኣብ ጉዳይ ህዝብን ሃገርን ክወፍር ይግባእ

ዝብሉ ነገራት ካብቶ ቀንዲ ብዕምቆት ዝተዘርበሎም ነገራት ኔሮም።

5- ኣብ መጨረሻታ ዝወረደ ለበዋታት ድማ፡ ከምዚኣም ዝኣመሰሉ ኣኼባታትን ሰሚናራትን ተደጋጊሞም ክጽውዑ ናይ ሓደ ሰሚናር ኣዎንታዊ ውጽኢታት ድማ ናብ ካልኣት ተመሳሳሊ ሰሚናራት ሓሊፎም ተመጋገብቲ ክኾኑ ይግባእ እቶም ኣማዕዲና ኣብ ናይ ተግዘብቲ ቦታ ወሪድና ዝጸናሕና ኣካላት ድማ ኣብቲ ብቀረባ ዝምልከተና ሃገራዊ ጉዳይ ብንጥፊት ክንሰርሕ ከምዘለና ተላብዮን ኣተሓሳሲቡን ኣብ መጨረሻታ ድማ ነቲ ህዝባዊ ኣኼባ ዘዳለዉ ብምምጻስ ብዝኸረ ሰማእታት ተዛዚሙ።

ቅኑዕ መስመርን ህዝብን ሓዘና ክንዕወት ኢና ዝኸርን ክብርን ንስወኣትና

ኤስደለ-ዞባ ኤውሮጳ

ጥሪ 22, 2017